



Република Северна Македонија
Министерство за финансии

Друштво за трговија и услуги
СТОМАГРУП 19 ДОО
Бр. 15.08 2025 год.
СКОПЈЕ

Архивски број: 03 - 9868/1

Датум:

12-08-2025

Рамковна спогодба
за јавна набавка на услуги –
одржување на систем за видео надзор

Склучен помеѓу:

1. МИНИСТЕРСТВОТО ЗА ФИНАНСИИ, со седиште на улица „Даме Груев“ бр.12 - Скопје, претставувано од м-р Гордана Димитриеска-Кочоска, министер за финансии, во натамошниот текст: договорен орган, од една страна и

2. Друштвото за трговија и услуги СТОМАГРУП 19 ДОО Скопје, 23 ОКТОМВРИ, бр.20-43, Скопје, претставувано од Борче Домлевски, во својство на управител, во понатамошниот текст носител на набавката, од друга страна.

ПРЕДМЕТ НА РАМКОВНАТА СПОГОДБА

Член 1

Оваа рамковна спогодба се склучува по спроведена поедноставена отворена постапка за јавна набавка по оглас бр. 09796/2025, а во согласност со прифатената понуда од носителот на набавката.

Предмет на оваа рамковна спогодба е регулирање на правата и обврските помеѓу страните, а заради одржување на системот за видео надзор во објектот на Министерството за финансии, лоциран на ул. „Даме Груев“ бр.12, во Скопје.

Предметот на рамковната спогодба, покрај одржување на системот за видео надзор на зградата, опфаќа и замена на резервни делови по потреба и по барање на договорниот орган.

Предметот ќе се извршува сукцесивно според потребите на договорниот орган во период од 12 (дванаесет) месеци, сметано од денот на влегувањето во сила на оваа рамковна спогодба.



Составен дел на оваа спогодба се Техничките спецификации дадени во Прилог 1 кон Спогодбата и Понудата на носителот на набавката дадена во Прилог 2 кон Спогодбата.

Член 2

Рамковната спогодба ќе се извршува без повторно прибирање на понуди, а поединечните договори/нарачки ќе се доделуваат во согласност со условите од рамковната спогодба.

Член 3

Носителот на набавката со потпишувањето на оваа рамковна спогодба се согласува и ги прифаќа во целост обврските и условите кои се утврдени во оваа Рамковна спогодба и техничките спецификации.

ЈАЗИК НА РАМКОВНАТА СПОГОДБА

Член 4

Јазик на Рамковната спогодба и на другите документи кои претставуваат составен дел на Рамковната спогодба е македонскиот јазик.

Јазик на целата комуникација во писмена и електронска форма помеѓу договорните страни е на македонски јазик.

ВРЕДНОСТ НА РАМКОВНАТА СПОГОДБА

Член 5

Единичните цени за извршување на услугите од оваа спогодба се утврдени во Понудата (Прилог 2 кон Спогодбата).

Во единечната цена за резервни делови наведени во финансиската понуда е содржана цената на резервниот дел кој се набавува, во кој се вклучени сите такси, увозни царини и останати давачки за набавка на делот.

При замена на резервен дел при реализацијата на рамковната спогодба посебно се искажува цената на резервниот дел и цената на работен час (за онолку работни часови колку што се потребни) согласно единечната цена за работен час за преглед, контрола, отстранување и поправка на дефекти и замена на резервни делови од финансиската понуда, Прилог 2 кон Спогодбата.



Република Северна Македонија

Министерство за финансии

Единечната цена за Работен час за преглед, контрола, отстранување и поправка на дефекти и замена на резервни делови изнесува 2.000,00 денари. Единечната цена за Работниот час се однесува и во случај на замена на резервни делови (за деловите кои се наведени во техничката понуда, како и за деловите кои не се наведени во техничката понуда).

Вкупната максимална вредност на рамковната спогодба без пресметан данок на додадена вредност изнесува 1.000.000,00 денари.

Вкупниот износ на данок на додадена вредност изнесува 180.000,00 денари.

Вкупната максимална вредност на рамковната спогодба со пресметан данок на додадена вредност изнесува 1.180.000,00 денари.

Договорниот орган не е обврзан да ја реализира вкупната максимална вредност на спогодбата.

Рамковната спогодба ќе се реализира согласно прифатените единечни цени од понудата на носителот на набавката дадена како Прилог 2 кон Спогодбата.

При реализација на рамковната спогодба не се предвидува корекција на цените, односно единечните цени искажани во понудата на носителот на набавката ќе бидат фиксни за целото времетраење на рамковната спогодба.

Член 6

Цената за резервен дел кој не е предвиден во понудата (Прилог 2), ќе се фактурира според набавната цена на резервниот дел со пресметана трговска маржа од максимум 15 % сметано од набавната цена на делот, во кој се вклучени сите такси, увозни царини и останати давачки за набавка на делот.

За замена на резервен дел кој не е наведен во понудата (Прилог 2), носителот на набавката е должен да понуди цена за истиот со трговска маржа која е утврдена во став 1 на овој член.

За докажување на висината на маржата, носителот на набавката е должен со својата фактура да достави и примерок од фактурата од испорачателот на резервниот дел или официјален ценовник од производителот на делот.

3



ВРЕМЕТРАЕЊЕ НА РАМКОВНА СПОГОДБА

Член 7

Оваа рамковна спогодба се склучува за период од 12 (дванаесет) месеци сметано од денот на потпишувањето на спогодбата од сите страни или до целосно искористување на максималната вредност од член 5 став 7 од оваа спогодба, во зависност од тоа кој услов прв ќе се исполни.

НАЧИН НА ИЗВРШУВАЊЕ НА УСЛУГАТА

Член 8

Предметот на набавката го опфаќа извршувањето на следниве услуги:

- преглед, контрола, отстранување и поправка на дефекти и замена на резервни делови и
- отстранување на утврдениот дефект или проблем, со замена на резервен дел по доставена предлог пресметка (понуда) од страна на носителот на набавката за замена на резервниот дел (кој не е наведен во понудата на носителот на набавката) и по прифаќање на понудата од страна на договорниот орган.

Договорниот орган не е обврзан да ги замени сите резервни делови наведени во техничката спецификација (Прилог 1 кон Спогодбата) и понудата на носителот на набавката (Прилог 2 кон Спогодбата).

Член 9

Договорните страни се согласни извршувањето на секоја услуга која е предмет на оваа спогодба задолжително да се одвива на следниов начин:

- барање на договорниот орган да се изврши одредена услуга;
- издавање на предлог-пресметка (понуда) од носителот на набавката за замена на резервни делови, доколку има потреба од извршување на услуги со замена или без замена на резервен дел;
- издавање на писмено одобрение за извршување на услугата од договорниот орган (по доставена предлог пресметка);
- извршување на услугите од страна на носителот на набавката и
- работен налог за извршена услуга.



Република Северна Македонија
Министерство за финансии

Барање на договорниот орган да се изврши одредена услуга

Член 10

Доколку договорниот орган има потреба од извршување на услуга со замена или без замена на резервен дел, задолжително се обраќа до носителот на набавката (писмено или преку електронска пошта или усно во зависност од итноста) со барање да ја изврши бараната услуга, односно да му се издаде предлог-пресметка/понуда за извршување на услугата.

Издавање на предлог-пресметка/понуда од носителот на набавката

Член 11

Носителот на набавката е должен на барање на договорниот орган да издаде предлог-пресметка (понуда) за бројот на работните часови неопходни за извршување на одредена услуга-интервенција со и без замена на резервен дел кој не е наведен во понудата од носителот на набавката (Прилог 2 кон Спогодбата).

Носителот на набавката во предлог - пресметката (понуда) задолжително наведува:

- бројот на работните часови неопходни за извршување на конкретната услуга - интервенција;
- опис на услугата што треба да се изврши, цена на резервен дел со пресметана трговска маржа од максимум 15% од набавната цена на делот, во прилог со примерок од фактурата од испорачателот на резервниот дел или официјален ценовник од производителот на делот;
- барањето од договорниот орган;
- рок во кој ќе ја изврши конкретната услуга, сметано од денот на прифаќање на понудата од страна на договорниот орган.

Понудата/предлог пресметката за секој резервен дел кој не е наведен во понудата (Прилог 2 кон Спогодбата) треба да содржи цена на понудениот дел која вклучува:

- цена на резервниот дел кој се набавува, во кој се вклучени сите такси, увозни царини и останати давачки за набавка на делот;



Република Северна Македонија
Министерство за финансии

- трговска маржа која се пресметува единствено на набавната цена на делот кој се заменува и
- цена на работен час (трошоци за работна рака), која треба да биде согласно со цената за работен час од финансиската понуда.

Набавната цена на делот кој се заменува е цената на резервниот дел кој се набавува, во кој се вклучени сите такси, увозни царини и останати давачки за набавка на делот.

Наведените делови ја сочинуваат вкупна понудена цена за замена на резервниот дел кој не е наведен во понудата на носителот на набавката.

При составување на понудата, носителот на набавката треба да ги прикаже сите наведени елементи на цената на понудениот дел.

Работен час во врска со извршувањето на услугите - предмет на спогодбата е работниот час потребен за извршување на бараната услуга независно од бројот на ангажирани лица за извршување на услугата.

Утврдувањето на рокот во кој носителот на набавката ќе ја изврши конкретната услуга е должен да го врши врз основа на реална проценка за времето потребно да се изврши услугата.

Писмено одобрение од договорниот орган

Член 12

Договорниот орган е должен да ја разгледа предлог-пресметката (понудата), да провери дали истата е во согласност со оваа спогодба и врз основа на процена на оправданоста за извршување на услугата дава одобрение на носителот на набавката.

Носителот на набавката ќе пристапи кон извршување на услугата само по добивање на писмено одобрение дадено од договорниот орган.

Член 13

По исклучок од член 9 на оваа спогодба, во итни случаи, договорниот орган може да му даде на носителот на набавката усно одобрение за извршување на услугата.

Носителот на набавката е должен да пристапи кон извршување на услугата за која е дадено усно одобрение и истото да го констатира во работниот налог.

Договорниот орган по даденото усно одобрение во рок од 3 (три) работни дена е должен да достави писмено одобрение до носителот на набавката.



Република Северна Македонија

Министерство за финансии

За лицата кои можат да дадат усно одобрение во итни случаи договорниот орган ќе го извести носителот на набавката по потпишување на оваа спогодба.

Извршување на услугата од носителот на набавката

Член 14

Носителот на набавката е должен по доставеното барање од договорниот орган, а во итни случаи и по усно барање од страна на договорниот орган, да пристапи кон извршување на услугата и да изврши замена на резервни делови од понудата на носителот на набавката (Прилог 2 кон Спогодбата).

Носителот на набавката е должен по добиеното одобрение од страна на договорниот орган да пристапи кон извршување на услугата за која издал предлог-пресметка (понуда).

Доколку во текот на извршување на одобрената услуга, носителот на набавката утврди дека е потребна дополнителна интервенција, тој е должен да направи дополнување на предлог-пресметката и истата да ја достави на одобрување до договорниот орган, а по добиеното одобрение да ја изврши дополнителната услуга.

Работен налог за извршена услуга

Член 15

Носителот на набавката се обврзува дека за секоја извршена интервенција ќе издава работен налог, кој треба да биде потпишан од страна на определени лица од носителот на набавката и договорниот орган.

Работниот налог е потребно да ги содржи минимум следните податоци: датум и време на почеток и завршување на услугата, опис на извршената услуга, промена и опис на резервен дел (доколку е сменет дел) со количини и други податоци кои се потребни за потврдување на реализираната услуга.

РОК И МЕСТО НА ИЗВРШУВАЊЕ НА УСЛУГАТА

Член 16

Носителот на набавката е должен да ја изврши услугата во најкраток оптимален рок, но не подолго од 3 (три) дена.

 7



Република Северна Македонија
Министерство за финансии

Носителот на набавката е должен да ја изврши услугата во рокот кој е предложен во предлог-пресметката (понудата), а е прифатен од страна на договорниот орган.

Рокот од став 2 на овој член почнува да тече сметано од денот на прифаќање на предлог-пресметката (понудата) од страна на договорниот орган.

Носителот на набавката е должен вградувањето на резервните делови од увоз да го изврши за максимум 60 дена по прифаќањето на понудата од страна на договорниот орган.

Носителот на набавката се обврзува во случај на итен повик, односно на барањето за дополнително вонредно сервисирање од договорниот орган, да интервенира во рок не подолг 24 часа

Местото на извршување на услугата е во Скопје на локацијата на Министерството за финансии на ул. „Даме Груев“ бр.12.

НАЧИН И РОК НА ПЛАЌАЊЕ

Член 17

Договорниот орган плаќањето за предметната набавка ќе го изврши во рок од 30 (триесет) дена од денот на приемот на фактурата за завршена услуга кон која треба да има приложено уредно потпишан работен налог за извршената услуга од определените лица за следење на реализација од двете договорни страни, предлог пресметка/понуда и согласност од договорниот орган за резервниот дел на кој се однесува фактурата (за резервни делови кои не се наведени во понудата на носителот на набавката – Прилог 2 на Спогодбата).

Во случај на замена на резервен дел, кој не е наведен во понудата – Прилог 2 на Спогодбата, носителот на набавката кон фактурата покрај предлог пресметка/понуда и согласност од договорниот орган за резервниот дел на кој се однесува фактурата, задолжително приложува и примерок од фактурата на испорачателот на резервниот дел или официјален ценовник на производителот на деловите.

Фактурата за плаќање за извршената услуга се доставува на договорниот орган на следнава адреса: ул. „Даме Груев“ бр.12, 1000 Скопје.

Доколку фактурата отстапува од одобрената предлог - пресметка (понуда) или кон неа не е приложен работниот налог, фактурата нема да биде платена и ќе биде вратена на носителот на набавката заради докомплетирање или доставување на исправна фактура.



Република Северна Македонија

Министерство за финансии

ПРАВА И ОБВРСКИ НА НОСИТЕЛОТ НА НАБАВКАТА

Член 18

Носителот на набавката е должен своите обврски да ги извршува стручно и квалитетно, врз основа на барањата на договорниот орган дефинирани во Техничките спецификации кои се составен дел од оваа спогодба (Прилог 1 кон Спогодбата) и понудата прифатена од договорниот орган.

Носителот на набавката е должен веднаш по потпишување на спогодбата да му достави на договорниот орган податоци за лицата кои ќе бидат определени за реализација на предметната набавка.

Член 19

Носителот на набавката е особено должен:

- да обезбеди ефикасно и навремено извршување на предметната набавка, придржувајќи се кон барањата од договорниот орган;
- да дава соодветни препораки за решавање на секој проблем кој би се појавил во текот на реализација на предметната набавка;
- да му се укаже на договорниот орган за било која неправилност во врска со функционирањето на опремата - системот предмет на спогодбата;
- во рамките на извршувањето на своите обврски да соработува со вработените кај договорниот орган кои ќе бидат задолжени за реализација на предметната набавка.

Носителот на набавката се обврзува и е должен во рамките на извршувањето на своите обврски да ги смета барањата и интересите на договорниот орган кои се предмет на оваа спогодба за приоритетни во секое време и да го информира договорниот орган, веднаш доколку се појават одредени околности кои би влијаеле на извршувањето на активностите кои се предмет на оваа спогодба.

Носителот на набавката е должен за секоја извршена интервенција/услуга да издава работен налог, кој треба да биде потпишан од страна на двете договорни страни.

Член 20

Носителот на набавката е должен непосредно пред вградување на резервните делови за истите да достави гарантни листови, сертификати и/или атести од производителот на резервните делови.



Носителот на набавката е должен да ги преземе сите обврски кои произлегуваат согласно Законот за безбедност и здравје при работа и сите останати важечки прописи кои се однесуваат за заштита, безбедноста и здравјето при работа на лицата кои се ангажирани за реализација на спогодбата.

ПРАВА И ОБВРСКИ НА ДОГОВОРНИОТ ОРГАН

Член 21

Договорниот орган се обврзува дека веднаш по создавањето за било каков дефект на системот за видео надзор, ќе го извести носителот на набавката.

Договорниот орган се обврзува дека ќе му плати на носителот на набавката за извршената услуга според условите дефинирани во член 17 од оваа спогодба.

Договорниот орган се обврзува да обезбеди непречен пристап до системот за видео надзор на ангажираните лица задолжени за реализација на спогодбата, до своите простории и до сите ресурси потребни за успешна реализација на предметот на договорот.

Договорниот орган се обврзува да определи лица за реализација на оваа спогодба.

Договорниот орган се обврзува да обезбеди услови за вршењето на работите на одржувањето и сервисирањето.

КАЗНЕНИ ОДРЕДБИ

Член 22

За секој ден доцнење во поглед на извршувањето на услугата по приемот на нарачката, носителот на набавката се обврзува на договорниот орган да му плати казна во висина од 0,5% дневно со максимум 10% од вредноста на нарачката.

ДОВЕРЛИВОСТ НА ИНФОРМАЦИИ И ПОДАТОЦИ

Член 23

Определените лица од Носителот на набавката за реализација на Договорот, задолжително потпишуваат Изјава за доверливост на информации и податоци непосредно пред извршувањето на услугата - предмет на Договорот.



Република Северна Македонија

Министерство за финансии

Под поимот информации и податоци се подразбираат сите внатрешни и надворешни документи, спецификации, лични податоци, истражувања на пазарот или податоци за него, финансиски или маркетиншки информации, други податоци или бизнис, оперативни или технички информации, како и сите останати податоци и информации и независно дали се дадени во писмена, вербална или електронска форма и се во сопственост на Договорниот орган.

Исто така, поимот информации и податоци, ги опфаќа и сите други податоци кои не се сопственост на Договорниот орган, а се користат за одредени цели во работните задачи и обврски. Тука спаѓаат податоци на сите партнери, клиенти, добавувачи или било кое правно или физичко лице кое со Договорниот орган има засновано деловен или било каков друг однос. Договорниот орган ги става податоците на располагање на Носителот на набавката во врска со погоре наведената цел, а за непречено одвивање на работните задачи и обврски.

Член 24

Не се предмет на овој договор информации кои биле или станале јавно достапни, но не како резултат на откривање од страна на Носителот на набавката и на Договорниот орган и без да бидат прекршени одредбите на овој Договор од страна на Носителот на набавката што може да се докаже со писмена документација или за кои Договорниот орган писмено потврдил дека се ослободени од обврска за неоткривање.

Член 25

Носителот на набавката под целосна морална, материјална и кривична одговорност, се обврзува за време на важноста на Договорот и во период од (5) пет години од датумот на неговото истекување или раскинување да ги чува во тајност сите информации и податоци од било која област на Договорниот орган, кои ќе му бидат дадени во процесот на соработката и притоа нема да ги искористи истите за лични цели, во име на друго лице, ниту ќе ги даде на увид на трета страна.

Носителот на набавката се обврзува да ги чува во тајност сите документи и податоци кои содржат информации за договорниот орган или неговите активности, како и неговите односи со клиенти или трети лица, а кои биле подготвени или изнесени во врска со работата за која Носителот на набавката е ангажиран од страна на Договорниот орган.



Член 26

Носителот на набавката може да ги открие кои било од информациите и податоците наведени во членот 23 став 2 и 3 заради постапување по писмено барање од страна на надлежен орган, со легитимна наредба врз основа на закон.

Носителот на набавката, пред да ги даде бараните податоци ќе се увери дека барањето е валидно и е во согласност со важечки закон и ќе ги открие ваквите податоци само до степен до кој тоа е барано од надлежниот орган кој има овластување да бара такво соопштување.

Член 27

За секој настан или сомневање во однос на закана за нарушување на доверливоста, интегритетот и расположливоста на податоците и информациите, Носителот на набавката се обврзува веднаш писмено да го извести определеното лице кај Договорниот органот.

Член 28

Носителот на набавката по писмено барање на Договорниот орган веднаш ќе ги врати или уништи сите документи кои содржат податоци и информации за договорниот орган, а кои се добиени во врска со работата за која носителот на набавката е ангажиран од страна на Договорниот орган, без задржување на било какви фотокопии, изводи или друг вид на копии од нив или дел од нив. И покрај уништувањето на било кој податок и материјали Носителот на набавката ќе продолжи да се придржува кон неговата обврска од овој договор и други обврски кои произлегуваат од него, за чување во тајност на сите податоци и информации кои ги сознал на било кој начин, при исполнување на неговите обврски кои произлегуваат од овој договор.

Член 27

Објавувањето податоци, рекламирањето или публицитетот, како и прес конференциите направени од страна на Носителот на набавката во однос на овој Договор или вршење на заеднички деловни активности на договорните страни треба да бидат претходно одобрени од Договорниот орган пред нивното спроведување.

Член 29

Одредбите од оваа главаа на Спогодбата се правно валидни и обврзувачки и кај сите вработени кај Носителот на набавката кои имаат добиено овластување за користење на информациите и податоците кои се уредени со овој договор.



УСЛОВИ ЗА РАСКИНУВАЊЕ НА РАМКОВНАТА СПОГОДБА

Член 30

Кога една од страните во рамковната спогодба нема да ја исполни својата обврска на начин како што е определено со одредбите од оваа рамковна спогодба, другата страна може да бара исполнување на обврската.

Кога една од страните во рамковната спогодба нема да ја исполни својата обврска во определениот рок, другата страна, писмено ќе побара исполнување на обврската и ќе остави примерен дополнителен рок за исполнување на обврската.

Ако страната во рамковната спогодба не ја исполнила својата обврска ниту во определениот рок, ниту во дополнителниот примерен рок, другата страна може да ја раскине спогодбата и има право да бара надомест на штетата.

Договорната страна која поради неисполнување на договорните обврски од ја раскинува оваа рамковна спогодба, должна е тоа да и го соопшти на другата страна без одлагање и во писмена форма.

ВИША СИЛА

Член 31

Ниту една од договорните страни нема да биде одговорна кон другата договорна страна за губитокот, повредата или неизвршувањето на одредбите на оваа рамковна спогодба кои се предизвикани од виша сила.

Под виша сила се подразбираат настани или околности на кои страните не можат да влијаат и се надвор од нивната контрола, а го попречуваат нормалното извршување на оваа Рамковна спогодба (елементарни непогоди, воени дејства, граѓански немири, штрајкови од поголеми размери и сл.).

Вишата сила не вклучува настан што е предизвикан од небрежност или намерна активност што би предизвикала застој во извршувањето на обврските од Рамковната спогодба.

Ако една од страните е спречена да ги исполнува своите обврски заради виша сила, должна е веднаш писмено да ја извести другата страна, со наведување на причините за вишата сила и по можност обезбедување на соодветен доказ.

За времетраењето на вишата сила сите права и обврски од оваа спогодба мируваат.



Република Северна Македонија
Министерство за финансии

Секоја од страните на оваа рамковна спогодба се обврзува на ист начин да ја извести другата страна за повторното воспоставување на нормални услови за извршување на Рамковната спогодба, односно за престанокот на дејството на вишата сила.

По отстранувањето на вишата сила, Рамковната спогодба, односно поединечниот склучен договор, продолжува да се реализира.

ЗАВРШНИ ОДРЕДБИ

Член 32

Одредбите од оваа рамковна спогодба можат да се изменат или дополнат со склучување на анекс на рамковната спогодба, по претходна писмена согласност од двете договорни страни и во согласност со важечките закони.

Страната во рамковната спогодба која бара измена или дополнување на одредбите на оваа рамковна спогодба, има обврска своето барање да го достави во писмена форма до другата страна.

Член 33

Во случај на спор, страните во рамковната спогодба се обврзуваат да го решат спогодбено, во духот на добрите деловни обичаи. Доколку тоа не може да се постигне, сите спорови кои ќе произлезат помеѓу страните во рамковната спогодба, ќе ги решава надлежен суд во Скопје.

Член 34

За се што не е предвидено со оваа рамковна спогодба, ќе се применуваат соодветните одредби од Законот за јавните набавки, Законот за облигационите односи и други позитивни законски прописи на Република Северна Македонија со кои се уредува предметот на набавката.

Член 35

Ова рамковна спогодба е склучена во 4 (четири) еднообразни примероци, од кои 2 (два) се за секоја страна на рамковната спогодба.



Република Северна Македонија
Министерство за финансии

Член 36

Оваа рамковна спогодба влегува во сила со денот на потпишувањето од двете страни.

ПОТПИСНИЦИ НА СПОГОДБАТА:

Договорен орган:
Република Северна Македонија
Министерство за финансии
Скопје

Носител на набавката:
Друштво за трговија и услуги
СТОМАГРУП 19
Скопје

Министер за финансии
м-р Гордана Димитриеска-Кочоска

Управител
Борче Домлевски

Изработил: Даниела Донова Ризов
Контролирал: Даниела Јанкова
Одобрил: Татјана Васева
Проверил: м-р Маја Стаменковска Угриновска
Проверил: Михајло Михајловски
Проверил: Андреј Ангеловски
Владимир Стојанов
Ирена Петковски
Согласен: д-р Андриана Матлиоска

Прилог 1 кон Спогодбата

Технички спецификации

Носителот на набавката е должен одржувањето на системот за видео надзор да го извршува согласно со наведеното во техничките спецификации и согласно со описот на системот.

Одржување на системот за видео надзор

Одржувањето предмет на набавката опфаќа одржување на системот за видео надзор на зградата, како и замена на резервни делови по потреба и по барање на договорниот орган.

Предметот на набавката го опфаќа извршувањето на следниве услуги:

- Преглед, контрола, отстранување и поправка на дефекти и замена на резервни делови и
- Отстранување на утврдениот дефект или проблем, со замена на резервен дел по доставена предлог пресметка (понуда) од страна на носителот на набавката за замена на резервниот дел (кои не се наведени во техничката и финансиската понуда по прифаќање на понудата од страна на договорниот орган.

Услугата - предмет на набавката, ќе се врши на следниов начин:

- барање на договорниот орган да се изврши одредена услуга;
- издавање на предлог-пресметка (понуда) од носителот на набавката за замена на резервни делови, доколку има потреба од извршување на услуги со замена или без замена на резервен дел;
- издавање на писмено одобрение за извршување на услугата од договорниот орган (по доставена предлог пресметка);
- извршување на услугите од страна на носителот на набавката и
- работен налог за извршена услуга.

За замена на резервен дел

Договорниот орган не е обврзан да ги замени сите резервни делови наведени во техничката спецификација и Техничката и финансиската понуда..

Во понудената единечна цена за резервни делови наведени во техничката и финансиската понуда е содржана цената на резервниот дел кој се набавува, во кој се вклучени сите такси, увозни царини и останати давачки за набавка на делот, како и патни/транспортни трошоци.

При замена на резервен дел од техничката понуда покрај цената на резервниот дел при реализација на набавката посебно се искажува цената на резервниот дел и цена на работен час (за онолку работни часови колку што се потребни) согласно единечната цена за час за преглед, контрола, отстранување и поправка на дефекти и замена на резервни делови од финансиската понуда.

НАПОМЕНА: Работниот час за Прегледот, контролата и отстранувањето и поправка на дефекти и замена на резервни делови се однесува и во случај на замена на резервен дел (за деловите кои се наведени во техничката понуда како и за деловите кои не се наведени во техничката понуда.

Висината на трговската маржа за набавка на делот кој не е наведен во Техничката и финансиската понуда, а кој треба да се замени по писмено барање на договорниот орган, потребно е да се изрази во (%) сметано од набавната цена на делот.

Набавната цена на делот е цената на резервниот дел кој се набавува, во кој се вклучени сите такси, увозни царини и останати давачки за набавка на делот, како и патни/транспортни трошоци,

Во зависност од потребата за вградување на резервен дел кој не е во Техничката и финансиската понуда, носителот на набавката треба да понуди цена за истиот со трговска маржа најмногу до 15% од набавната цена на делот. За докажување на висината на маржата носителот на набавката ќе биде должен да достави и примерок од фактура од испорачателот на резервниот дел или официјален ценовник од производителот на делот.

Носителот на набавката е должен непосредно пред вградување на резервни делови за истите да достави гарантни листови, сертификати и/или атести, од производителот на резервните делови.

Гарантниот рок на нововградените резервни делови изнесува минимум 1 (една) година.

Одржувањето и сервисирањето на системот треба да се врши во согласност со пропишаниот начин за сервисирање и поправки од производителот.

Вградените делови треба да бидат согласно со Македонските национални стандарди кои се во согласност со Европските стандарди.

Носителот на набавката е должен да ја изврши услугата во најкраток оптимален рок, но не подолго од 3 работни дена.

Носителот на набавката е должен да ја изврши услугата во рокот кој е предложен во предлог-пресметката (понудата), а е прифатен од страна на договорниот орган.

Рокот почнува да тече сметано од денот на прифаќање на предлог-пресметката (понудата) од страна на договорниот орган.

Носителот на набавката е должен набавката и вградувањето на резервните делови од увоз да го изврши за максимум 60 дена по прифаќањето на понудата од страна на договорниот орган.

Носителот на набавката се обврзува во случај на итен повик, односно на барањето за дополнително вонредно сервисирање од договорниот орган, да интервенира во рок не подолг од 24 часа и да го санира или отстрани дефектот во најкраток можен рок.

Понудата/предлог пресметка за секој резервен дел кој не е наведен во листата на цени за услуги и резервни делови треба да содржи цена на понудениот дел која вклучува:

- цена за работен час за преглед, контрола, отстранување и поправка на дефекти и замена на резервни делови;
- цена на резервниот дел кој се набавува, во кој се вклучени сите такси, увозни царини и останати давачки за набавка на делот и
- трговска маржа која се пресметува единствено на набавната цена на делот кој се заменува.

Наведените делови ја сочинуваат вкупна понудена цена за замена на резервниот дел.

Носителот на набавката е должен за секоја извршена интервенција/услуга да издава работен налог, кој треба да биде потпишан од страна на определени лица од носителот на набавката и од договорниот орган.

Напомена:

Договорниот орган по службен пат ќе изврши безбедносна проверка од надлежен орган во РСМ за лицата кои ќе ја вршат услугата од предметот на набавката дека истите ги исполнуваат условите за непречено извршување на работите во објектите на органите на државните институции врз основа на потврда издадена од МВР за извршена проверка.

Опис на системот:

За системот на камери во зградата има посебна мрежа. За сите камери се користи PoE напојување од свичови кои што се наоѓаат во ормарите за ниска струја.

Има NVR-и кои што се користат за камерите. Има телевизори на кои што се претставени камерите.

Системот се состои од внатрешни камери тип Full HD GXD-1710 M/IR Eneo, надворешни камери тип Full-HD Network IR-LED Bullet Camera, 360 степени опфат камера тип AXIS M3007-P Network Camera, ротациони камери тип PXD-2018 PTZ 1080 Eneo, телевизор Samsung 42 инчи, рекордери тип Network Video Recorder 16 IP-Channel H.264 PNR-5216 Eneo, монитори за видео надзор, РС поврзани за софтверска поддршка,

Бидејќи еден дел од опремата е сензитивен и неопходен за нормална работа на автоматиката во зградата, носителот на набавката треба да е достапен на повик (во работни денови), како тој би направил увид лично или надворешно во системот по барање на договорниот орган, се со цел да се избегнат некои недостатоци кои не трпат време, а се битни за непреченото функционирање на објектот.

НАПОМЕНА:

Договорниот орган нема обврска да ги порача резервните делови кои се дадени во Табелата.


Договорниот орган по потреба може за дел од ставките дадени во Табелата да порача повеќе количини, додека за дел воопшто да не изврши порачка.

Испораката на резервните делови ќе се врши sukcesивно според потребите на договорниот орган и исклучиво врз основа на порачка издадена од договорниот орган. Единечните цени ќе се користат за евалуација, а при реализација на договорот, договорниот орган го задржува правото одредени ставки да ги искористи во повеќе наврати, а одредени ставки воопшто да не ги искористи.

Кај sukcesивните набавки каде има многу ставки со количини, може да се случи вкупната цена на понудата како збир на сите ставки да е повисока од износот на обезбедени средства. За овие случаи Договорниот орган наведува дека договорот ќе се склучи до вредноста на обезбедените средства и ќе се троши колку што има средства на располагање и во зависност од потребите.

Договорниот орган ќе набави набави резервни делови и ќе користи работни часови само во рамките на обезбедените средства со одлуката за јавната набавка.

Прилог 2 кон Спогодбата



Образец на понуда

Врз основа на огласот 09796/2025 објавен од страна на Министерство за Финансии, за Одржување на систем за видео надзор, со спроведување на набавка од Поедноставена отворена постапка, и тендерската документација, ја поднесуваме следнава:

ПОНУДА

Дел I – Информации за понудувачот

I.1. Име на понудувачот: Друштво за трговија и услуги СТОМАГРУП 19 ДОО Скопје

I.2. Контакт информации

- Адреса: 23 ОКТОМВРИ 20-43
- Телефон: 070337110
- Факс:
- Е-пошта: stomagroup19@gmail.com
- Лице за контакт: Борче Домлевски

I.3. Одговорно лице: Борче Домлевски

I.4. Даночен број: 4032019541855

I.5. Матичен број: 7349432

I.6 Жиро сметка: 210-0739-850-601-40


I.7 Банка Депонент: НЛБ Банка АД Скопје

Елементи на понудата

- Потврда за платени даноци, придонеси и други јавни давачки од надлежен орган од земјата каде економскиот оператор е регистриран

- Изјава дека во последните 5 години не е изречена правосилна судска пресуда за сторено кривично дело од член 88 став 1 од ЗЈН
- Единствен документ за јавни набавки
- Документ за регистрирана дејност
- Изјава за сериозност
- Техничка понуда
- Финансиска понуда

**Овој образец не се потпишува своерачно, туку исклучиво електронски, со прикачување на валиден дигитален сертификат чиј носител е одговорното лице или лице овластено од него.*



Дел I Финансиска понуда

Врз основа на огласот 09796/2025 објавен од страна на Министерство за Финансии, за Одржување на систем за видео надзор, со спроведување на набавка од Поедноставена отворена постапка и тендерската документација ја поднесуваме следнава:

Финансиска понуда

Шифра	Назив на ставка	Мерна единица	Количина	Единечна цена	Вкупна цена (без ДДВ)	ДДВ	Цена со ДДВ
50610000-4	Преглед, контрола, отстранување и поправка на дефекти и замена на резервни делови	Работен час	1,00	2.000,00	2.000,00	360,00	2.360,00
35125300-2	Ротациони камери тип PXD-2018 PTZ 1080 Eneo „или еквивалентно“	Парче	1,00	1.000,00	1.000,00	180,00	1.180,00
35125300-2	360 степени опфат камера, тип AXIS M3007-P Network Camera „или еквивалентно“	Парче	1,00	1.000,00	1.000,00	180,00	1.180,00
35125300-2	Надворешни камери тип Full-HD Network IR-LED Bullet Camera, IR Security Camera, 100ft Infrared, 1000 TVL, 960H CCTV, 3.6mm Lens ; CCTV Camera Pros „или еквивалентно“	Парче	1,00	1.000,00	1.000,00	180,00	1.180,00
35125300-2	Внатрешни камери тип Full HD GXD-1710 M/IR Eneo „или еквивалентно“	Парче	1,00	12.000,00	12.000,00	2.160,00	14.160,00
Вкупно					17.000,00 ден	3.060,00 ден	20.060,00 ден

Вкупната цена на нашата понуда, вклучувајќи ги сите трошоци и попусти, без ДДВ, изнесува: **17.000,00 (седумнаесет илјади)** денари.

Вкупниот износ на ДДВ изнесува **3.060,00** денари.

I.1 Го прифаќање начинот на испорака утврден во тендерската документација.

I.2 Се согласуваме со начинот и рокот на плаќање утврден во тендерската документација.

I.3 Нашата понуда важи за период утврден во тендерската документација.

I.4 Со поднесување на оваа понуда, во целост ги прифаќаме условите предвидени во тендерската документација.

**Овој образец не се потпишува своерачно, туку исклучиво електронски, со прикачување на валиден дигитален сертификат чиј носител е одговорното лице или лице овластено од него.*

Техничка понуда:

Дел II – ТЕХНИЧКА ПОНУДА

II.1. Согласно сме да ви ја понудиме услугата која е предмет на набавка - одржување на систем за видео надзор, во се според барањата дефинирани во техничката спецификација.

Доколку економскиот оператор нуди дел кој е еквивалентен од бараниот наведен во техничките спецификации, истиот треба да го наведен со точен тип, марка, модел на делот при што еквивалентноста треба да ја потврди со ИЗЈАВА дека наведениот дел е еквивалентен на бараниот и истиот одговара на потребите на договорниот орган.

Изјавата е доставува заедно со понудата и треба да биде потпишана со валиден дигитален сертификат од економскиот оператор.

Доколку изјавата не биде поднесена заедно со понудата, истата не може да се достави дополнително со што понудата се отфрла за неприфатлива.

ЛИСТА НА РЕЗЕРВНИ ДЕЛОВИ - Одржување на систем за видео надзор

Табела А - РЕЗЕРВНИ ДЕЛОВИ

1	2	3	4
Р.Б	Опис	Единица мерка	Понуден модел/тип или part number
1	Внатрешни камери тип Full HD GXD-1710 M/IR Eneo, „или еквивалентно“	Парче	Внатрешна камера тип ISD-52F0023WSA Eneo Full HD
2	Надворешни камери тип Full-HD Network IR-LED Bullet Camera,IR Security Camera, 100ft Infrared, 1000 TVL, 960H CCTV, 3.6mm Lens ;CCTV Camera Pros „или еквивалентно“	Парче	Надворешна камера тип Full-HD Network IR-LED Bullet Camera,IR Security Camera, 100ft Infrared, 1000 TVL, 960H CCTV, 3.6mm Lens ;CCTV Camera Pros
3	360 степени опфат камера, тип AXIS M3007-P Network Camera „или еквивалентно“	Парче	360 степени опфат камера, тип AXIS M3007-P Network Camera

4	Ротациони камери тип PXD-2018 PTZ 1080 Eneo,,или еквивалентно“	Парче	Ротациона камера тип PXD-2018 PTZ 1080 Eneo
---	--	-------	---

НАПОМЕНА: При пополнување на колоната 4 од Табелата, понудувачот е потребно прецизно да наведе кој дел го нуди со пополнување на конкретен модел/тип/part number.

Доколку понудувачот понуди еквивалент, потребно е да го наведе конкретниот модел/тип/part number на еквивалентот кој го нуди. Во спротивно понудата ќе се отфрли како неприфатлива.

Доколку економскиот оператор нуди дел кој е еквивалентен од бараниот наведен во техничките спецификации, истиот треба да го наведен со точен тип, марка, модел на делот при што еквивалентноста треба да ја потврди со ИЗЈАВА дека наведениот дел е еквивалентен на бараниот и истиот одговара на потребите на договорниот орган.

Изјавата се доставува заедно со понудата и треба да биде потпишана со валиден дигитален сертификат од економскиот оператор.

*Овој образец не се потпишува своерачно, туку исклучиво електронски со прикачување на валиден дигитален сертификат чиј носител е одговорното лице или лице овластено од него.

Вкупниот износ на маржа на набавната цена на резервните делови кои не се предвидени во Техничката и финансиската понуда изнесува максимум 15 %.

НАПОМЕНА: Економскиот оператор задолжително ги пополнува сите празни колони/полиња, спротивно понудата ќе биде отфлена како неприфатлива